

Email: <a href="mailto:contact.seckerala@gmail.com">contact.seckerala@gmail.com</a> <a href="mailto:electionker@gmail.com">electionker@gmail.com</a>	<h1>പത്രക്കുറിപ്പ്</h1>	TELEPHONE: 0471-2321233 MOBILE :8281000127  <a href="http://www.sec.kerala.gov.in">www.sec.kerala.gov.in</a>
	<b>കേരള സംസ്ഥാന തിരഞ്ഞെടുപ്പ് കമ്മീഷൻ</b>	<b>8<sup>th</sup> June 2016</b>

**വോട്ടു ചെയ്യുന്നതിനുള്ള രേഖകൾ**

ജൂൺ 14 ന് പന്ത്രണ്ട് മുനിസിപ്പാലിറ്റിയിൽ നടക്കുന്ന ഉപതിരഞ്ഞെടുപ്പിൽ വോട്ടുചെയ്യുന്നതിന് സമ്മതിദായകർ ഹാജരാക്കേണ്ട രേഖ സംബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ ഉത്തരവായി. ഇതനുസരിച്ച് ഓരോ സമ്മതിദായകരും പോളിംഗ് സ്റ്റേഷനിൽ പ്രവേശിക്കുമ്പോൾ പ്രിസൈഡിംഗ് ഓഫീസറുടെയോ അദ്ദേഹം അധികാരപ്പെടുത്തിയിട്ടുള്ള പോളിംഗ് ഓഫീസറുടെയോ മുമ്പാകെ കേന്ദ്ര തിരഞ്ഞെടുപ്പ് കമ്മീഷൻ നൽകിയിട്ടുള്ള തിരിച്ചറിയൽ കാർഡ്, പാസ്പോർട്ട്, ഡ്രൈവിംഗ് ലൈസൻസ്, പാൻ കാർഡ്, ആധാർ കാർഡ്, ഫോട്ടോ പതിച്ചിട്ടുള്ള എസ്.എസ്.എൽ.സി ബുക്ക്, ഏതെങ്കിലും ദേശസാൽകൃത ബാങ്കിൽ നിന്നും തിരഞ്ഞെടുപ്പ് തീയതിക്ക് ആറുമാസം മുമ്പ് വരെ നൽകിയിട്ടുള്ള ഫോട്ടോ പതിച്ച പാസ്പോർട്ട്, സംസ്ഥാന തിരഞ്ഞെടുപ്പ് കമ്മീഷൻ നൽകിയിട്ടുള്ള തിരിച്ചറിയൽ കാർഡ് ഇവയിലേതെങ്കിലും ഒന്ന് ഹാജരാക്കേണ്ടതാണ്.

(എസ്.ഇ.സി. 25/2016)

**പന്ത്രണ്ട് മുനിസിപ്പാലിറ്റി ഉപതിരഞ്ഞെടുപ്പ് മഷി അടയാളം രേഖപ്പെടുത്തുന്നത് സംബന്ധിച്ച് നിർദ്ദേശം നൽകി.**

ജൂൺ 14ന് പന്ത്രണ്ട് മുനിസിപ്പാലിറ്റിയിലെ കുരമ്പാല ടൗൺ വാർഡിൽ നടക്കുന്ന ഉപതിരഞ്ഞെടുപ്പിൽ സമ്മതിദായകരുടെ വിരലിൽ മഷി അടയാളം രേഖപ്പെടുത്തുന്നത് സംബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശങ്ങൾ പുറപ്പെടുവിച്ചു. ഇക്കഴിഞ്ഞ നിയമസഭാ തിരഞ്ഞെടുപ്പിൽ വോട്ട് രേഖപ്പെടുത്തിയതിനെ തുടർന്ന് സമ്മതിദായകരുടെ ഇടതുകൈയ്യിലെ ചുണ്ടുവിരലിൽ രേഖപ്പെടുത്തിയ മഷി ഇനിയും മാഞ്ഞുപോയിട്ടില്ലാത്ത സാഹചര്യത്തിലാണ് പുതിയ നിർദ്ദേശങ്ങൾ. ഇതനുസരിച്ച് ഇടതു കൈയ്യിലെ നടുവിരലിലായിരിക്കും ഉപതിരഞ്ഞെടുപ്പ് വോട്ടിംഗ് സമയത്ത് മഷി അടയാളം രേഖപ്പെടുത്തുക. നടുവിരൽ ഇല്ലാത്ത സാഹചര്യത്തിൽ മോതിരവിരലിലോ, ചെറുവിരലിലോ, തള്ളവിരലിലോ അടയാളം രേഖപ്പെടുത്തും. ഇടതു കൈയ്യില്ലത്തവരിൽ വലതു കൈയ്യിലെ ചുണ്ടുവിരലിലോ, മേൽ ക്രമപ്രകാരമുള്ള ഏതെങ്കിലും മറ്റുവിരലിലോ മഷി അടയാളം രേഖപ്പെടുത്തുന്നതാണ്.

(എസ്.ഇ.സി. 26/2016)